

MINUTI

KUNSILL LOKALI ŻURRIEQ

IT-TMIEN LEĠISLATURA

LAQGHA NUMRU TNEJN

11 ta' MEJJU, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Il-Kunsilliera s-Sur Ignatius Farrugia, s-Sinjura Rita Grima, Dr Jean Pierre Attard, s-Sinjorina Tiffany Ann Farrugia, s-Sur Joseph D'Amato, s-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

SKUŻAT

Il-Kunsillier is-Sur Pierre Farrugia informa li kien jinsab marid u ma setgħax jattendi għas-seduta. **Ittra mehmuzza dok1.**

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

MINUTI

2.1 KUNSIDERAZZJONI U APPROVAZZJONI TAL-MINUTI

2.1.1 Ġew approvati l-minuti tal-ewwel seduta.

2.2 APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA

2.2.1 Ġew approvati l-minuti tal-Kumitat Amministrattiv ta' Bubaqra numri 11 u 12.

2.3 APPROVAZZJONI TAL-MINUTI TAR-REĠJUN NOFSINHAR/ GAL XLOKK

2.3.1 Ġew approvati l-minuti tal-Gal Xlokk numri 56, 57 u 58.

Is-Sindku inkariga lill-Kunsillier Jean Pierre Attard biex jirrappreżenta lill-Kunsill fil-laqgħat tal-Gal Xlokk u l-Kunsillier aċċetta l-inkarigu.

2.4 KOMUNIKAZZJONI MIS-SINDKU

2.4.1 Is-Sindku ressaq ittra anonima li d-Direttur tal-Gvern Lokali, l-Onor. Dr Owen Bonnici, l-Onor. Stefan Buontempo u l-Onor David Agius irċievew fl-24 ta' April, 2015 fejn kien hemm għid tal-attenzjoni fuq dan li ġej u fejn id-Dipartiment talab spjegazzjoni ta' dan :

- li waqt l-għadd tal-voti tal-Kunsilli Lokali, fl-uffiċċju tal-Kunsill Lokali taż-Żurrieq, impjegati tal-Kunsill ħarqu suffarelli mill-gallarija tal-Kunsill u
- sar party fl-uffiċċju tal-Kunsill u
- waqt il-festi tar-raħal isir riċeviment fuq il-bejt tal-uffiċċju tal-Kunsill

Is-Sindku qal li dak inhar tal-għadd tal-voti veru nharqu suffarelli, waqt il-preżenza tiegħu fuq barra tal-uffiċċju tal-Kunsill u hadd mill-impejgati ma kien qed jahraqhom. Hu zied jgħid li vverifika mal-istaff tal-Kunsill u hadd minnhom ma kien qed jahraq xi suffarelli.

Il-Kunsillier David Abdilla qal li ittri anonimi m'għandhomx jingħataw attenzjoni.

Il-Kunsillier Joseph D'Amato ma qabilx mal-Kunsillier David Abdilla, u qal li ittri anonimi xorta għandhom il-valur tagħhom u għandhom ikunu vverifikati. Hu zied jgħid li l-maġġoranza tal-ilmenti riċevuti fil-Kunsill ikunu anonimi. Il-Kunsillier Joseph D'Amato qal li l-bini tal-Kunsill hu bini pubbliku u uffiċċju governattiv u m'għandux jintuża għall-attivitajiet oħra u għalhekk u jiddisassoċja ruħu minn kull attivita' li jkun hemm fl-uffiċċju tal-Kunsill mingħajr l-approvazzjoni tal-Kunsill. Hu zied jgħid li min jikser il-ligi mhux ser ikollu l-appoġġ tiegħu.

Il-Kunsillier Dino Bonnici qabel mal-Kunsillier Joseph D'Amato.

Kien hemm qbil li s-Segretarju Eżekuttiv tirrispondi lid-Dipartiment tal-Gvern Lokali fir-rigward li s-suffarelli ma nharqux mis-sit tal-Kunsill Lokali u lanqas inharqu mill-impejgati tal-Kunsill.

2.4.2 Is-Segretarju Eżekuttiv ressqet Mistoqsija Parlamentari Numru 15716 imressqa mill-Onor. Toni Bezzina fejn staqsa biex issir kaxxa safra quddiem resident 46, Triq

San Bartolemew, minhabba li r-resident ma jkunx jista jaċċessa l-propjeta tiegħu.

Is-Sindku qal li din ir-residenta ffissata li ma trid lil hadd jipparkja quddiem ir-residenza tagħha, tant li ghamlet żmien kienet tiġi fil-Kunsill thallas 2.33Euro biex iżomm quddiem ir-residenza tagħha vakant. Is-Sindku zied jgħid li jekk isir dak mitlub mir-residenta, jinholq precedent.

Il-Kunsillier Kenneth Farrugia qal li l-Kunsill għandu jissuġġerixxi lill-persuna kkonċernata tikteb lil Transport Malta għall-permess u jekk dan jinghata, l-Kunsill jagħmel dak meħtieġ.

Il-Kunsillier Dino Bonnici qal li fil-Kunsill kien hemm 3 kazi fejn il-Kunsill għamel yellow bays mingħajr l-approvazzjoni meħtieġa, għalhekk ma kienx ser jinholq precedent. Hu ssuġġerixxa li yellow bay kbira li hemm fil-viċinanzi titmexxa biex tinqeda din ir-residenta ukoll.

Il-Kunsillier Joseph D'Amato qal li dawk li joqgħodu fi triq dejqa jkollhom raġun li jilmentaw minn nuqqas ta' aċċess għar-residenza tagħhom, u jissuġġerixxi li għandhom ikollhom yellow box quddiem il-bieb tar-residenza biss.

Kien hemm qbil li l-Kunsillier David Abdilla, nkarigat minn dan il-qasam jiċċekja l-post u jieħu hsieb li jsir dak meħtieġ.

- 2.4.3 Is-Segretarju Eżekuttiv ressqet ittra miktuba mis-Sur Silvio Izzi Savona (ex Sindku taż-Żurrieq) fejn issuġġerixxa sabiex issir bandla għal tfal ta' bejn is-sena u sitt snin, fi Ġnien l-Emigranti Żrieriq, għaliex minn mindu l-Kunsill għamel il-manutenzjoni meħtieġa, nehha l-bandli li jintużaw mill-eta msemmiha.

Kien hemm qbil li l-Kunsillier David Abdilla, nkarigat minn dan il-qasam jitkellem mal-kuntrattur ikkonċernat u mal-perit tal-Kunsill biex jekk hu possibbli jsir dak issuġġerit.

- 2.4.4 Is-Segretarju Eżekuttiv ressqet proposta biex jiġi nsallat Intercom fl-uffiċċju tal-Kunsill li ser jammonta għall-€310 inc. Vat.

Kien hemm qbil fuq dan.

- 2.4.5 Is-Segretarju Eżekuttiv ressqet proposta ta' stedina għall-Ewwel forum ta' Sindki mill-EU, l-Amerika

Latina u l-Karibew li ser isir fl-4 ta' Ġunju, 2015, fi Brussel.

Il-Kunsill talab aktar dettalji ta' xi spejjeż hemm involuti u hekk kif jaslu d-dettalji jitressqu għall-attenzjoni tal-Kunsilliera.

2.5 *AMBAXXATUR VOT 16*

- 2.5.1 Is-Sindku ressaq lil Kaydem Schembri biex ikun l-ambaxxatur żagħżuġh għaż-Żurrieq. Is-Sur Kaydem Schembri għandu l-approvazzjoni tal-ġenituri tiegħu, fejn iffirmaw dikjarazzjoni ta' kunsens.

Il-Kunsillier Tiffany Ann Farrugia, ssuġġeriet lil oħta Abigail Farrugia li hi nteressata ukoll li tkun l-ambaxxatur żagħżuġha u li ukoll għandha l-approvazzjoni tal-ġenituri tagħha.

Is-Sindku ma qabilx mas-suġġeriment tal-Kunsillier Tiffany Ann Farrugia minhabba li tigi mill-istess Kunsillier, għalkemm il-Kunsillier Tiffany Ann Farrugia pproponiet li tohroġ mis-seduta waqt li jagħddi vot.

Il-Kunsillier Tiffany Ann Farrugia qalet li dan hu rwol importanti għaż-żgħażaġh fiż-Żurrieq u ssuġġeriet li qabel ma jiġi aċċettat dak imressaq, jkun intervistat fis-seduta li jmiss tal-Kunsill, halli b'hekk kulhadd ikun jaf lil persuna msemmija.

Kien hemm qbil fuq dan.

- 2.5.2 F'dan il-punt il-Kunsillier Dino Bonnici semma l-Kunsill taż-żgħażaġh u li fi ftit granet oħra ser ikollu appuntament fir-rigward.

Is-Sindku ssuġġerixxa li s-Sinjorina Abigail Farrugia tipparteċipa fil-Kunsill taż-żgħażaġh. Il-Kunsillier Dino Bonnici qal li ma jsib l-ebda oġġezzjoni fuq dan u inkoraġġixxa lil Kunsillier Tiffany Ann Farrugia biex tinforma lil oħta.

2.6 *RAPPORT FINANZJARJU TA' KULL KWART – L-EWWEL KWART 2015*

- 2.6.1 Ġie pprezentat u approvat ir-rapport ta' kull kwart għall-ewwel kwart tas-sena, maħdum mill-accountant tal-kunsill.

2.7 MEMO 10/2015 –SKEMA LIBRERIJI LOKALI

- 2.7.1 Il-Kunsillier Tiffany Ann Farrugia ressqet Memo 10/2015 li tirrigwardja skema ta' għajnuna finanzjarja mid-Dipartiment tal-Gvern Lokali ta' €600, jekk l-Kunsill johroġ l-istess ammont ta' fondi għal-librerija lokali.

Kien hemm qbil unanimu li l-Kunsill japplika għal din l-iskema.

Is-Segretarju Eżekuttiv ser tagħmel appuntament bejn il-Kunsillier Tiffany Ann Farrugia nkarigata mill-Edukazzjoni u l-librar taż-Żurrieq biex jiġi diskuss dak li hemm bżonn li jinxtara.

2.8 HARGĦA GĦALL-ANZZJANI F'ĠUNJU

- 2.8.1 Is-Sindku nforma lill-Kunsill, li bhall kull sajjf il-Kunsill ser jerga jorganizza l-ġita tant mistennija mir-residenti, lejn Sqallija. Din is-sena ser issir fit-13 ta' Ġunju, 2015 mal-Kumpanija Joe Micallef Travel għall-prezz ta' 138Euro li jinkludi taxxa, trasport u ikel. Il-Kunsill mhux ser ikun involut fi spejjeż, imma jiehu 5Euro fuq kull persuna li tiġbor għal din il-ġita.

2.9 JUM IŻ-ŻURRIEQ

- 2.9.1 Is-Sindku qal li minhabba nuqqas ta' żmien biex tiġi organizzata serata għal Jum iż-Żurrieq, hu ssuġġerixxa li għal din is-sena jkunu involuti t-tfal tal-iskola primarja fejn flimkien mal-kap tal-iskola tkun organizzata mawra madwar iż-Żurrieq bi *trains*.

Il-Kunsillier Kenneth Farrugia ssuġġerixxa li għal Jum iż-Żurrieq isir bhal ma sar dejjem u jitqeghdu bukketti ta' fjuri/kuruni quddiem il-monumenti prinċipali fiż-Żurrieq, bl-involviment tal-iscouts.

Wara diskussjoni kien hemm qbil li:

- filgħodu ssir l-attività għat-tfal bit-*train*
- fis-19:00 jsir tqegħid ta' fjuri/kuruni quddiem monumenti prinċipali bil-partecipazzjoni tal-iscouts
- tintbagħat ittra lill-għaqdiet kollha tar-raħal għal stedina tal-attivitajiet u jiġu mfakkra biex itellgħu l-bandiera taż-Żurrieq fuq il-bjut tas-soċjeta' tagħhom.

2.10 TINDIF TAL-UFFIĊINI TAL-KUNSILL LOKALI

- 2.10.1 Is-Sindku nforma lis-Sinjura Marianne Grixti ma tistax tibqa tagħti s-servizz ta' tindif tal-uffiċini tal-Kunsill.

Kien hemm qbil li t-tindif ta' kuljum isir minn wiehed mill-impjegati assenjati mal-Kunsill mill-ETC u meta jkun hemm aktar bżonn il-Kunsill iqabbad kumpanija li tagħmel dan it-tindif.

F'dan il-punt il-Kunsillier Kenneth Farrugia talab lista ta' haddiema assenjati mal-Kunsill u l-hinijiet tagħhom. Is-Segretarju Eżekuttiv ser tibgħat il-lista lill-Kunsilliera kollha.

2.11 ILMENT FUQ HSARA F'VETTURA FI TRIQ HAL FAR

- 2.11.1 Is-Segretarju Eżekuttiv ressqet ilment minn kumpanija tal-assigurazzjoni fuq hsara ta' vettura li saret fl- 24 ta' Frar, 2015 fi Triq Hal Far. Mat-talba ta' kumpens ġew preżentati d-dokumenti kollha meħtieġa u l-ammont tal-hsara dovuta tammonta għal 453.62Euro.

Kien hemm qbil li tiġi kkuntatjata l-kumpanija tal-assigurazzjoni u jsir il-hlas involut.

2.12 KUNTRATT LEAP

- 2.12.1 Is-Sindku qal li ma jaqbilx li l-Kunsill għandu jiffirma xi tip ta' kuntratt li jagħmel il-LEAP lill-Kunsill, imma għandu jkun il-Kunsill li jagħmel kuntratt fejn jimponi lil-LEAP fuq ċertu affarijiet.

Kien hemm qbil fuq dan.

2.13 KUNSIDERAZZJONI U APPROVAZZJONI TAL-ISKEDA TA' PAGAMENTI

- 2.13.1 Il-Kunsillier Dino Bonnici talab biex tiżdied item biex illum kull kunsillier ikun jista jagħddi l-lista ta' xogħlijiet u suggerimenti tiegħu. Is-Sindku qal li din is-seduta tista tgħid li saret b'urgenza minħabba l-items urġenti li kien hemm bżonn li jiġu diskussi. Hu zied jgħid li l-Kunsilliera ser ikollhom ċans jitkellmu f'seduti oħra.

- 2.12.2 Is-Segretarju Eżekuttiv ipprezentat l-iskeda ta' pagamenti anessa bħala **Dok 2** għall-ammont totali ta' €106,108.82.

Il-mozzjoni għaddiet u l-iskeda ta' pagamenti ġiet iffirmata mis- Sindku Ignatius Farrugia u mil-Viċi Sindku

Rita Grima u l-Kunsillier Dr Jean Pierre Attard.

2.13 DATA GHAS-SEDUTA LI JMISS

- 2.13.1 Il-laqgħa ntemmet b'dan l-item fuq l-aġenda fis-19:30. Il-Kunsilliera preżenti qablu li d-data tal-laqgħa li jmiss issir nhar l-Erbgħa 10 ta' Ġunju, 2015 fis-6.00ta' filgħaxija.

Konfermati, illum _____ ta' Ġunju, 2015.

Ignatius Farrugia
Sindku

Josianne Cilia Mumford
Segretarju Eżekuttiv